

TURKKON heyəti ali məktəbdə

Türk dövlətləri arasında elmi, mədəni və təhsil sahəsində əməkdaşlıq əlaqələri genişlənir. Bu sahədə uğurlu fəaliyyəti ilə seçilən qurumlardan biri də Turan Dövlətləri Birləşmiş Konfederasiyası—TURKKON-dur. Bakı Avrasiya Universitetində AMEA Nəsimi adına Dilçilik İnstitutunun elmi katibi, filologiya elmləri doktoru Aynel Məşədiyeva və TURKKON-un xarici təşkilatlanma üzrə sədr müavini Məsut Gülaçtının rəhbərlik etdiyi nümayəndə heyəti ilə görüş keçirilib.



BAU-nun beynəlxalq əlaqələr üzrə prorektoru, dosent Sevdə Rzayeva, nəzəri dilçilik və türk dilləri kafedrasının müdiri, dosent Zəminə Rüstəmbəyli, kafedra-nın əməkdaşı, dosent Kəmalə Ələkbərova və filologiya fakültəsinin dekani, dosent Salman Süleymanovun iştirak etdikləri məclisdə Türk dövlətləri arasında elmi, mədəni və təhsil sahələrində əməkdaşlıq

perspektivləri, mövcud əlaqələrin daha da möhkəmləndirilməsi, birgə tədbirlərin təşkili və qarşılıqlı layihələrin həyata keçirilməsi kimi mühüm məsələlər müzakirə olunub. Qonaqlara institutun əsas fəaliyyət istiqamətləri, elmi-tədqiqat işləri və bu sahədəki yeniliklərlə bağlı ətraflı məlumat təqdim edilib. Tərəfdaşlığın genişləndirilməsinin hər iki tərəf üçün əhəmiyyətli



və faydalı olacağı xüsusi vurğulanıb. Bununla yanaşı, Bakı Avrasiya Universitetinin filologiya fakültəsinin tələbələrinə TURKKON-un fəaliyyəti, məqsədləri və regional əməkdaşlıqda oynadığı rol haqqında geniş məlumat verilib.

Sonda TURKKON-un mədəniyyət, təhsil və akademik əməkdaşlıq üzrə sədri Aynel Məşədiyeva, xarici mətbuat və media əlaqələri bölməsi üzrə sədr müavini Turan Ədalət, xarici təşkilatlanma və diaspora fəaliyyətləri bölməsi üzrə sədr müavini Pərvin Mehdiyev Azərbaycan – TURKKON əməkdaşlığına göstərdikləri dəstəyə görə mükafatlandırılıblar. Məsut Gülaçtı BAU rəhbərliyinə hədiyyə təqdim edib.

XQ